

IL-MELLIEHA

...Sittin sena ilu

kitba ta' Edward Camilleri

Kemm inbidlet din ir-rokna fil-majjistral ta' Malta, maghrufa bl-isem ta' "Mellieha"! Kemm nafha differenti l-hajja fil-Mellieha mill-hajja li qeghdin nghixu llum. Il-hajja fil-Mellieha ta' xi sittin sena ilu ftit tixbah lill-hajja tal-Mellieha tas-sena 2002. Bdejna seklu ġdid u ghandna hafna affarijiet ġodda li sittin sena ilu lanqas konna noholmu bihom. Dik hi l-hajja, is-snin igerrbu u l-hajja tinbidel.

Se nissogra nikteb xi haġa mill-memorja fuq il-Mellieha ta' tfuliti. Żgur li se ninsa xi haġa, iżda se naghmel mill-aħjar biex naghti stampa tal-Mellieha ta' dak iż-żmien. Qieghed nikteb bl-iskop li t-fal u ż-żgħażaġh taghna jkollhom idea ta' kif kienet il-hajja fil-Mellieha qabel l-aħhar gwerra ta' l-1940, 'il fuq minn sittin sena ilu.

Għal dawk li bhali qabzu s-sebghin sena, din il-kitba tista' tiswa biex iġġedded il-memorji ta' żminijiet aħjar għax kienet issaltan fost il-poplu tal-Mellieha l-paċi u l-hena. Dan hu fattur importanti li rridu nżommuh ċar quddiem għajnejna għax illum għandna flus iżjed, kumdità akbar, immà l-paċi u l-kwiet naqsu, u naqsu mhux ftit. Anke fil-familja naqset il-paċi, u dan hu gwaj kbir li ma tikkuraxx malajr.

Ir-raħal kiber

Kieku kellhom jiġu n-nanniet taghna u n-nies li kienu jgħixu l-Mellieha iżjed minn sittin sena ilu u jagħmlu mixja fit-toroq taghna, jiċċassaw b'dak li jaraw. Jolqothom l-ewwelnett l-istat tat-toroq. M'għadhomx il-ftit toroq ta' madwar il-knisja u s-Santwarju, iżda jinfirxu iżjed fit-tul u jaslu sa postijiet li fihom, fi żmienhom, la kont tara karożzi u lanqas karettuni.

U t-toroq ma kienux miksjin bil-qatran jew bit-tarmak, iżda bit-trab jew bit-torba. Jiskantaw jaraw il-bini l-ġdid li jiksi l-Għoljiet tal-Mellieha, Ta' Pennellu, il-Qortin, il-Wied ta' Ghajn Żejtuna, Ta' l-Ibraġ u fejn iċ-Ċikken, inhawi li fi żmienhom fihom kont tara xi kaċċatur jew xi tfal jirgħaw il-ftit bhejjem, nagħaġ jew mogħoż, li kien ikollhom. Ir-raħal kien magħmul minn ftit toroq, Triq il-Kbira, Triq il-

Kappillan, Triq il-Parroċċa, Triq tas-Salib u ftit traversi bl-isem ta' l-Ewwel Triq, it-Tieni Triq, it-Tielet Triq u tibqa' sejjer sa l-Għaxar Triq li kienet twassal mix-xifer fuq Ġnien Ingraw sal-pjazza. Mill-bqija ma kien hemm xejn hlief xagħri, blat u ftit għelieqi. Lanqas il-post li jgħaqqad in-naha Ta' Snajjin ma' Triq il-Kbira kien għadu ma nbena. Fis-snin ta' qabel il-gwerra f'dawn il-postijiet f'ċerti żmenijiet kont tara suldati jagħmlu l-manuvri. Aktarx kienu jsiru fil-bidu tas-Sajf u fil-Harifa. Kont nismagħhom jgħidu manuvri bejn il-bahrin u s-suldati, tal-bahar kontra ta' l-art.

Nuqqas ta' servizzi essenzjali

Irridu niftakru li dak iż-żmien hawn il-Mellieha konna mċaħhdin minn hafna kumditajiet essenzjali. La kellna dranaġġ, la telefon, la kellna dawl elettriku, la spiżeriji u f'hafna djar lanqas ilma tal-vit. Biex in-nies jinqdew għall-ilma, f'xi postijiet kien ikun hemm għajn jew pompa mnejn in-nies kienu jiehdu l-ilma x'jixorbu, biex isajru jew biex jahslu. F'xi djar kont issib l-ilma tal-bir. Ma' dan in-nuqqas irridu nżidu iehor, dak tat-tobba.

Illum, għall-grazzja ta' Alla, għandna numru sabih ta' tobbja, spiżeriji u nfermiera. Suppost li f'kull raħal kien ikun hemm tabib tal-Gvern, li kienu jgħidulu d-D.M.D. (District Medical Officer), iżda niftakar li ġieli domna xhur mingħajr dan it-tabib għax meta kien jispiċċa wiehed ma tantx kien faċli li tabib iehor jiehdu postu.

Dan in-nuqqas il-poplu kien ihossu hafna. Niftakar li l-kazini tal-banda u nies ohra ġieli hassew il-bżonn li f'isem il-poplu jiktbu lill-gvernatur u jinfurmawh b'dan in-nuqqas. Xi drabi t-talba kienet tkun mismugħa u t-tabib jasal, u drabi ohra t-tkarkir jissokta.

Is-saħħa tat-trabi u tat-tfal żgħar

Meta kien joqrob is-Sajf u tibda s-shana, il-mard fost it-trabi u t-tfal żgħar kien jiżdied u niftakar li ġieli kienu jmutu żewġ trabi jew tlieta f'gurnata wahda. Fis-Sajf il-mard tat-trabi kien jiżdied u xi

trabi ma kienux jifilhu għall-mard. Mediċini ma tantx kien hawn u l-epidemiji kienu jikinsu liż-żgħar. Il-qniepen kienu spiss ihabbru li mietet xi tarbija għax flok it-thabbira tal-mewt, il-qniepen kienu jhabbru l-“Frejha”, il-mewt ta’ tarbija.

It-tarbija kienet titpoġġa f’tebut abjad u kienu jggorruha erbat itfal saċ-ċimiterju fejn kien hemm oqbra żgħar għalihom. Fiċ-ċimiterju tagħna dawn qeghdin fejn il-bieb. Semmejt dan għax illum rari naraw funerali tat-trabi.

Ftit trabi jmutu żgħar hafna. Illum, fid-djar tagħna nsibu l-mediċini li jkollna bżonn, għandna hafna ndafa fid-djar u għalhekk il-periklu tal-mard naqas hafna.

L-Edukazzjoni

Dak iż-żmien l-iskola ma kinitx obligatorja, u l-ġenituri ma kienux obligati jibagħtu t-fjal l-iskola. Milli niftakar jien, il-maġġoranza tal-ġenituri Mellehin kienu jibagħtu lit-fjal l-iskola primarja. Kienu jifhmu li l-iskola hi mehtieġa u kienu jibagħtu ’l uliedhom għat-tagħlim. Ftit kienu l-ġenituri li kienu jzommu ’l uliedhom biex jgħinuhom fix-xogħol.

Il-kors ta’ l-iskola primarja kien jibda bi’ *Stage I* u *Stage II*, fl-iskola ta’ l-*Infants*. Wara kienu jitolgħu *Standard I* u jibqgħu telgħin sa *Standard V*. Wara li jispiċċaw l-aħhar klassi, l-istudenti setgħu jmorru fi skola sekondarja jew skola teknika (bħal skola tal-hjata). Imma l-Melleiha ftit tjal kienu jmorru fi skola sekondarja.

Meta t-fjal kienu jgħaddu l-hames klassi (*Standard V*), huma kienu jippruvaw isibu xi xogħol jew jgħinu lill-familja fix-xogħol tar-raba. Ftit tjal Mellehin, sew subien kif ukoll bniet, kienu jmorru fi skola sekondarja. L-iskejjel sekondarji kienu jkunu l-Belt jew f’xi post fil-qrib tal-Belt, u bejn minhabba l-bogħod u bejn minhabba l-faqar li kien hawn, hafna ġenituri ma kienux ifittxu li jibagħtu ’l uliedhom fi skola sekondarja.

L-iskejjel

Fil-Melleiha ma kellniex xi dar jew bini iehor li fih jiġbor it-fjal kollha għat-tagħlim f’post wiehed. Is-subien kienu jibdew fl-iskola tal-bniet - *Stage I* u *Stage II* - u wara jitolgħu fl-iskola tas-subien. L-iskola tal-bniet kienet id-dar li llum hi ċ-Ċentru Parrokkjali. Din kienet tal-familja Debono (ta’ Randi ta’ Ġiljan). L-iskola tas-subien kienet fejn illum hemm iċ-Ċentru Laburista, dar ta’ Zeppi (Ġuzeppi Portelli). Kien hemm xi djar oħra li kienu jintużaw għal xi tagħlim bħal dik ta’ Triq il-Mithna l-Ġdida, tal-Familja Attard (taċ-Ċangun), li fiha kien ikun hemm it-fjal subien ta’ *Stage II*.

Kien hemm dar fi Triq Frangisku Zahra li fiha kien isir it-tagħlim fuq ix-xogħol ta’ l-injam. Meta bdiet il-gwerra, dawn id-djar ma baqgħux jintużaw għat-tagħlim iżda bdew jintużaw għall-militar. Dik id-dar ta’ Triq il-Mithna l-Ġdida, parti minnha, kienet tintuża bħala habs għall-militar fejn suldati li kienu naqsu f’xi dmir kienu jkunu magħluqin għal xi granet f’dan il-habs proviżorju.

Dan l-aħhar kont għaddej minn quddiem din id-dar u smajt il-lehen helu tat-fjal ċkejknin jitekllmu bejniethom. Indunajt li din id-dar qiegħda tintuża bħala skola għat-fjal ċkejknin, qabel ma jmorru fil-klassijiet tal-*kindergarten*. F’qalbi għedt “Li kien jerga’ jkun”, kienet skola u reġġet ġiet skola.

Illum għandna skola kbira u moderna li tiġbor fiha t-fjal kollha, subien u bniet. Dari s-subien kienu fi skola għalihom u l-bniet l-istess. Illum fil-klassijiet kollha ssib is-subien u l-bniet, skola primarja wahda. Rapport li hareġ fl-1906 jgħid li 120 ġenitur talbu li jdahhlu t-fjal l-iskola, numru sabih għall-Melleiha li kienet ferm iżgħar milli hi llum. Jidher li mitt sena ilu, il-Mellehin kienu ġa fehmu li l-iskola hi bżonnjuża hafna.

Il-logħob tat-fjal

Illum rari biex tara hafna tjal fit-toroq tagħna. Dari, malli tispiċċa l-iskola, is-subien kienu johorġu jilagħbu fit-triq. Kienu jilagħbu bil-boċċi, biż-żugraga, bil-buttuni jew bil-ballun, u xi drabi bil-kopp għall-ghasafar. Il-bniet kienu jilagħbu biż-żibeġ, bil-habel, il-passju jew bil-pupi.

Is-subien kienu jiltaqgħu gruppi gruppi, jibnu kampijiet u jagħmlu xogħol ta’ suldati u ġieli kienu jagħmlu l-manuvri. Kienu jagħmlu kif jaraw. Kienu jaraw is-suldati jagħmlu dan it-taħriġ u huma kienu jagħmlu bħalhom.

Wara l-Gwerra tas-snin 1939-1949

F’Settembru 1939 bdiet it-Tieni Gwerra Dinjija. Fl-ewwel sena Malta ma kellniex inkwiet, iżda meta fl-10 ta’ Ġunju 1940 l-Italja ta’ Mussolini dahlet fil-gwerra, l-istorja nbidlet. Mas-sebh tal-11 ta’ Ġunju waqgħu l-ewwel bombi fuq Malta. Kien il-bidu ta’ storja ta’ niket, tbatija, qerda u telf ta’ nies.

Fil-gwerra rajna taqlib kbir iżda pajjiżna ma kienx mahkum mill-ghadu. Il-poplu tagħna ġarrab hafna iżda hareġ rebbieh u spicċa bl-unuri u bil-ġieħ. Xi pajjiżi fl-Ewropa ġarrbu l-invażjoni mis-suldati ta’ l-ghadu u l-herba kienet akbar. Malta u Ghawdex hellsu minn dan id-diżastru.

Wara l-gwerra, il-Melleiha dahlet fil-qalba ta’ l-iżvilupp turistiku. Jalla nkomplu nkabbru bi prudenza dan ir-rigal li tatna n-natura bil-bahar u l-kampanja li aħna mdawrin bihom.